

حضرت شیخ عبدالقادر جیلانی رحمۃ اللہ علیہ نے فرمایا



تصوف آٹھ خصلتوں پر مشتمل ہے

سخاوتِ ابراہیم علیہ السلام

رضائے اسحاق علیہ السلام

صبرِ ایوب علیہ السلام

اشارت و مناجاتِ زکریا علیہ السلام

تجر دو تضرعِ یحییٰ علیہ السلام

صوفِ موسیٰ علیہ السلام

سیاحتِ عیسیٰ علیہ السلام

فقرِ سیدنا و نبینا محمد ﷺ

(فتوح الغیب مقالہ ۳۸)

بندۂ خدا

آج ان خصلتوں کے مالک کہاں ہیں؟

اسلامی حکومت اور اس کی معاشی ذمہ داریاں

نائب صوبیدار محمد لطیف اللہ

اسلامی حکومت کے فرائض میں جہاں امر بالمعروف ونہی عن المنکر، اسلامی تعلیم و تربیت، دفاع، دعوت الی الخی اور اس سلسلہ میں اگر ضرورت پڑے تو جہاد، عدل و قسط اور امن و امان کے قیام کے ذریعے جان و مال اور عزت و آبرو کا تحفظ کرنا سرفہرست ہے۔ وہاں اُس کی معاشی نوعیت کی ذمہ داریاں بھی بنیادی اہمیت کی حامل ہیں۔ کیونکہ معاشی ذمہ داریوں سے عہدہ برآ ہونے بغیر وہ اپنے وسیع مقصد میں کامیاب و کامران نہیں ہو سکتی۔ اسلامی حکومت کی معاشی ذمہ داریوں میں اعداد و شمار اور کفالت عامہ، معاشی تعمیر و ترقی کا انتظام اور تقسیم دولت میں پائے جانے والے تفاوت اور فرق کو کم کرنا شامل ہے۔ زیر موضوع مقالہ میں اسلامی حکومت کی ذمہ داریوں کے ان ہی پہلوؤں پر مفصل بحث کی جائے گی۔

اعداد و شمار اور کفالت عامہ

اسلام کے معاشی نظام میں اعداد و شمار بظاہر خلیل نظر نہیں آتا لیکن بنیادی طور پر معاشی مسائل میں اعداد و شمار کو بہت بڑی اہمیت حاصل ہے۔ کیونکہ جب تک کسی ملک کی صحیح مردم شماری نہ کی جائے اور پھر عوام کی معاشی زندگی کے درجات یعنی برسر روزگار، بے روزگار، تاجر، کارگیر، نیز معذور، فقیر صاحب مرض اور صاحب حاجت افراد کے صحیح اعداد و شمار مرتب نہ ہوں اور زمین، کارخانے، معدنیات یعنی مچل و مصارف کی تعمیر میں اعداد و شمار

☆ امام اعظم ابو حنیفہ رحمۃ اللہ علیہ کا سن ولادت ۸۰ ہجری اور سن وفات ۱۵۰ ہجری ہے ☆

علمی و تحقیقی مجلہ فقہ اسلامی ﴿۵۰﴾ رجب الثانی ۱۴۲۵ھ ☆ جون ۲۰۰۴ء

کا لحاظ نہ رکھا جائے تو پھر کوئی حکومت نہ اس مقصد کی تکمیل کر سکتی ہے کہ قلم و حکومت میں ایک فرد بھی محروم المعیشت نہ رہے اور نہ وہ معاشی عدل و انصاف کا حقیقی توازن قائم رکھ سکتی ہے۔ اسی اہمیت کے پیش نظر جب فاروق اعظمؓ کے زمانہ میں اسلامی فتوحات کا سلسلہ بہت وسیع ہو گیا تو اعدا و شمار کو خاص اہمیت دے کر خلافت کے مختلف مسائل میں ان سے مدد لی گئی۔ چنانچہ جب مفتوحہ ممالک سے کثیر مال و دولت چلے آئی تو آپؐ نے صحابہؓ کے مشورہ سے عطایا اور وظائف کے سلسلے میں مردم شماری کے رجسٹر قبائل اور منازل کے لحاظ سے مرتب کر لئے اور حضرت عثمانؓ نے تو اس کی اہمیت بیان کرتے ہوئے یہ فرمایا :

”اربی ما لا کثیراً یسع الناس وان لم یحصوا حتی تعرف
من اخذ منہم لم یأخذ خشیت ان ینتشر الامر“

ترجمہ : میں دیکھ رہا ہوں کہ مال اب اس قدر کثرت کے ساتھ چل رہا ہے کہ لوگوں کے لیے وسعت کے ساتھ کفایت کر سکتا ہے۔ سو اگر لوگوں کا شمار کر کے ان کی تعداد کا احاطہ نہ کیا گیا تاکہ پانے والے اور نہ پانے والے کا صحیح پتہ معلوم ہو سکے تو مجھ کو خوف ہے کہ اس معاملہ میں انتشار نہ پیدا ہو جائے۔
حضرت عمر فاروقؓ نے حضرت عثمانؓ کی اس رائے کو شرف قبولیت سے سنا کر کیا :

وکتب الناس علی قبائلہم وفرض لہم العطاء ۃ
ترجمہ : اور لوگوں کی قبائل کے وارثت بنائی اور ان کے روزینے مقرر کئے۔
فدعا عقیل بن ابی طالب و مخمرہ بن نوفل وجبیر بن
مطعم وکانوا من نساب قریش فقال اکتبوا الناس علی
منازلہم ۃ

۱۰ طبری جلد ۵ ص ۲۲-۲۳

۱۱ ایضاً

۱۲ ایضاً

علمی و تحقیقی مجلہ فقہ اسلامی (۵۱) رجب الثانی ۱۴۲۵ھ ☆ جون ۲۰۰۴ء

ترجمہ: حضرت عمرؓ نے عقیل بن ابی طالب، مخزوم بن نوفل اور جبر بن مطعم کو بلایا اور یہ تینوں قریش کے نسب کے ماہر تھے اور فرمایا کہ لوگوں کا شمار ان کے مکانات کے اعتبار سے کرو۔

اعداد و شمار کی اہمیت کے یہی اسباب تھے جن کی بدولت تدوین دواوین کا افتتاح ہوا والسبب فی تدوین الدواوین ان عامل عمر علی البحرین اتاہ یومًا بخمس مائة الف درهم فاستظمہا وجعل علیہا حراسًا فی المسجد فاستشار علیہ بعض من عرفوا فارس والشام ان یدون الدواوین یکتبون فیہا الاسماء وما لواء واحد واحد وجعل الامر ذاق مشاہرة لہ

ترجمہ: ابتداء میں اعداد و شمار کے رجسٹروں کی ترتیب کا سبب یہ پیش آیا کہ بحرین کے گورنر کے پاس سے پانچ لاکھ درہم موصول ہوئے حضرت عمرؓ نے اس کو بڑی تعداد سمجھتے ہوئے مسجد میں اس پر مامور کر دیے اور صحابہؓ سے مشورہ کیا اور بعض صحابہؓ نے جو فارس و شام کے حالات سے واقف تھے یہ مشورہ دیا کہ رجسٹروں کی ترتیب کی جائے جن میں لوگوں کے نام اور ان سے متعلق روزینہ کا تذکرہ ہو اور روزینہ کا معاملہ ماہواری ہو جائے۔

حضرت بلالؓ جب بحرین سے مال کثیر لے کر آئے تو حضرت عمرؓ نے مجلس مشاورت طلب فرمائی اور ارشاد فرمایا:

ایہا الناس انہ قد جاء مال کثیر فان شئتم ان نکیل لکم کلنا وان شئتم ان نعد کمر عدونا وان شئتم ان نوزن لکم وزننا لکم فقال رجل من القوم یا امیر المؤمنین دون لنا دواوین یعطون علیہا فاشتہی عمر ذالک لہ

۱۔ اشہر مشاہیر الاسلام جلد ۲ ص ۲۶۷

۲۔ کتاب الخراج ص ۲۵

ترجمہ: ”لوگو یہ مال کثیر آیا ہوا ہے پس اگر تم چاہو تو میں یہاں سے ناپ کر تم میں بانٹ دوں اور اگر تمہاری یہ خواہش ہو کہ گن کر دوں تو شمار سے بانٹ دوں اور اگر یہ مرضی ہو کہ وزن کر کے دوں تو اس طرح تول کر دوں۔ قوم میں سے ایک آدمی کھڑا ہوا اور اس نے کہا امیر المؤمنین لوگوں کے شمار کے لیے جب طر مرتب کرائیے تاکہ اس کے مطابق وظائف دیا کریں حضرت عمرؓ نے اس کو بہت پسند کیا“

اسی سلسلہ میں حضرت عمرؓ نے یہ بھی ارشاد فرمایا:

ان كنت صادقاً ليا تبين الراعي نصيبه من هذا المال
باليمن ودمه في وجهه

ترجمہ: بلال اگر یہ سچ ہے کہ روپیہ کی مقدار وہ ہے جو تم بتا رہے ہو تو بھر یمن کے رہنے والے چرواہے تک کا اس مال میں حصہ ہے باقی حالت کے سفر کی وجہ سے اس کا چہرہ تھماتا ہوا ہو۔

اس جگہ یہ اندیشہ ہو سکتا ہے کہ اعداد و شمار اور جسطور کی ترتیب کا یہ سلسلہ تو ہر ایک حکومت میں ہوتا ہے اور مختلف ضروریات حکومت میں سے یہ بھی ایک اہم ضرورت ہے خواہ وہ حکومت سرمایہ دارانہ نظام کی حامی ہو یا اس کی مخالف و معاند ہو اس کا صلاح معاشی نظام کے بنیادی مسائل سے کیا تعلق ہے؟ اس کا جواب یہ ہے کہ بلاشبہ اعداد و شمار اور اس سے متعلق دواوین و سجلات کا ہر قسم کی حکومت کے ساتھ تعلق ہے اور کسی خاص طرز حکومت کے ساتھ مخصوص نہیں لیکن اس سلسلہ میں صلاح معاشی نظام اور فاسد معاشی نظام کے درمیان یہ فرق ہے کہ جس حکومت کا نظام ایسے اصول پر قائم ہے کہ ان سے مذموم سرمایہ داری عالم وجود میں آتی ہے تو اس نظام حکومت میں اعداد و شمار کی اہمیت اس لیے ہوگی کہ اس سے معلوم کیا جائے کہ ملک میں سرمایہ داری اور سٹریٹروں

کی ترقی کی صورت کیا ہو اور کس طرح اس ناپاک مقصد کو ترقی دینے کے لیے عوام اور غریب طبقے کو آلہ کار بنایا جائے اور اس کے برعکس جن حکومت کا طرز و طریق سرمایہ داری کے خلاف خلق خدا کی فلاح و بہبود پر قائم ہے اس کے نظام معاشی میں اس مسئلہ کی اہمیت اس طرح کارفرما نظر آئے گی کہ ہر ممکن طریقہ سے اس کو عوام و خواص سب کی حاجت روائی کے لیے ذریعہ بنایا جائے خصوصاً محروم المعیشت افراد کی حق رسی کا بہترین وسیلہ ثابت ہو۔

اسلام میں اعداد و شمار کی اہمیت ان ہر دو نظریوں میں سے دوسرے نظریے کے پیش نظر ہے اس لیے معاشی نظم و انتظام کے لحاظ سے ضروری ہے کہ اولی الامر اپنے قلمرو میں مردم شماری کا انتظام کرے اور مسلم و غیر مسلم کی تفصیلات کو جداجدا رجسٹروں میں درج کر لے، تاکہ کفالت عامہ کی عظیم ذمہ داری سے سرفرد ہو سکے۔

اب دیکھنا یہ ہے کہ کفالت عامہ سے کیا مراد ہے؟ دراصل کفالت عامہ کا مفہوم لیا جاتا ہے کہ دارالاسلام کے حدود کے اندر رہنے والے ہر انسان کی بنیادی ضروریات زندگی کی تکمیل کا بند و بست کیا جائے یہ بند و بست اس درجہ تک ہونا چاہیے کہ کوئی فرد ان ضروریات سے محروم نہ رہے۔ ان بنیادی ضروریات میں غذا، لباس، مکان اور علاج لازمی طور پر شامل ہیں۔ اس کا مطلب یہ نہیں کہ اسلامی حکومت اس بات کی ذمہ دار ہے کہ ہر فرد کو ان ضروریات کی تکمیل کرنے والی اشیاء اور خدمات کی مطلوبہ مقداریں بہم پہنچاتی رہے۔ بلکہ لحاظ اس کے کہ وہ خود اپنے مال سے یا اپنی محنت کے ذریعے کس مال کر کے ان ضروریات کو پورا کر سکتا ہے یا نہیں جیسا کہ ہمیشہ سے ہوتا چلا آیا ہے عام حالات میں عام افراد ان ضروریات کو خود اپنے طور پر پورا کرتے رہیں گے۔ بقدر ضرورت مال نہ چال کر سکنے والے افراد کو اپنے خاندان یا عام افراد اجتماع سے اتنی مدد مل سکے گی کہ وہ اپنی ضرورت پوری کر سکیں صنعتی کارخانوں میں کام کرنے والے مزدوروں کو عارضی بے روزگاری، مرض، بڑھاپے یا کسی حادثے کے سبب معذور ہو جانے کی صورت میں کارخانہ یا متعلقہ صنعت سے اتنا امدادی وظیفہ دلوانے کا اصول بنایا جاسکتا ہے جو ان کی ضروریات کے لیے کافی ہو۔ سماجی تحفظ کے ان انتظامات کو مد نظر رکھتے ہوئے اس اصول کا انتشار

یہ ہے کہ اگر کسی وجہ سے کوئی فرد ان انتظامات کے باوجود اس حال میں پایا جائے کہ وہ اپنی بنیادی ضروریات کی تکمیل سے ناصبر ہو تو بالآخر اسلامی حکومت اس بات کی ذمہ دار ہے کہ وہ فرد ان وسائل حیات سے محروم نہ رہے جو ضروریات زندگی کے لیے درکار ہیں۔ حکومت کو ایسا نظم قائم کرنا پڑے گا کہ محروم افراد اپنی محرومی کا ثبوت فراہم کر کے آسانی اجتماعی خزانے سے بقدر ضرورت مال حاصل کر سکیں اور دارالاسلام کا کوئی باشندہ بھوکا، پیاسا، ننگا، بے ٹھکانہ اور مرض کی حالت میں بے علاج نہ رہے۔ حضورؐ نے یہ اصول واضح فرمادیا ہے کہ اصحاب امر و محروم افراد کی ضروریات کی تکمیل کے ذمہ دار ہیں۔ حدیث نبویؐ ہے:

مَنْ وَلَّاهُ اللَّهُ عَذْرًا مِنْ شَيْءٍ مِنَ أُمُورِ الْمُسْلِمِينَ فَاحْتَجِبْ
دُونُ حَاجَتِهِمْ وَخَلَّتْهُمْ وَفَقَرَهُمُ احْتَجِبَ اللَّهُ تَعَالَى عَنْهُ
دُونُ حَاجَتِهِ وَخَلَّتْهُ وَفَقَرَهُ

ترجمہ: جسے اللہ عزوجل نے مسلمانوں کے بعض امور کا نگران بنایا ہے اور وہ انکی ضروریات اور فقر سے بے پرواہ ہو کر بیٹھ رہا اللہ تعالیٰ بھی اس کی ضرورت اور فقر سے بے نیاز ہو جائے گا۔

قال عمر بن مروة لمعاوية اني سمعت رسول الله صلى الله عليه وسلم يقول: ما من امام يغلق باباً دون ذوي الحاجة والخلّة والمسكنة الا اغلق الله ابواب السماء دون خلّته ومسكنته - فجعل معاوية رجلاً على حوائج الناس

ترجمہ: عمر ابن مرقہ نے معاویہؓ سے کہا کہ میں نے رسول اللہ صلی اللہ علیہ وسلم کو یہ فرماتے سنا ہے کہ جو امام ضرورت مندوں، فقراء اور مساکین پر اپنے دروازے بند کر دیتا ہے اللہ اس کی ضروریات، فقر اور مسکینی پر آسمان کے دروازے

۱۔ ابو داؤد: کتاب الخراج والفی والامارة۔ باب فيما يلزم الامام من امر الرعية والاحتجاب عنهم۔
۲۔ ترمذی: کتاب الاحکام۔ باب جابر فی امام الرعية۔

علمی و تحقیقی مجلہ فقہ اسلامی (۵۵) رجب الثانی ۱۴۲۵ھ ☆ جون ۲۰۰۴ء

بند کر لیتا ہے۔ (یہ سن کر ہم ہر معاویہ نے ایک آدمی کو عوام کی ضروریات (پوری کرنے) پر مامور کر دیا۔

حنوف کے اس ارشاد سے واضح ہے کہ اگر صاحب امر ضرورت مند افراد کی ضروریات پوری کرنے کا اہتمام نہ کرے گا تو اللہ کی سخت ناز و آگے ٹول لے گا۔ یہ وحید اس بات کے لیے کافی ہے کہ تکمیل ضروریات کو اسلامی حکومت کی ذمہ داری قرار دیا جائے۔ اسلامی حکومت کی اس ذمہ داری کی اہمیت کا اندازہ خلافت کی اس تعریف سے بھی کیا جاسکتا ہے جو حضرت سلمان فارسیؓ نے کی ہے جسے سن کر کعب احبارؓ نے ان کی تصویب فرمائی ہے:

عن سلمان قال - ان الخليفة هو الذي يقضى بكتاب الله
و يشفق على الرعية شفقة الرجل على اهله - فقال كعب
الاحبار - صدق لي

ترجمہ: سلمانؓ جسے روایت ہے کہ انھوں نے کہا: خلیفہ وہ ہے جو کتاب اللہ کے مطابق فیصلے کرے اور رعایا پر اس طرح شفقت کرے جس طرح آدمی اپنے اہل و عیال پر شفقت کرتا ہے یہ سن کر کعب بن احبار نے کہا: سچ کہا۔
رعایا کی ضروریات زندگی کی تکمیل کا اہتمام و رحل اس خیر خواہی کے اندر شامل ہے جو صاحب امر پر لازم قرار دی گئی ہے جو حکمران رعایا کے ساتھ پوری خیر خواہی نہ برتے اس کا اخروی انجام بڑا ہوگا۔ نبی صلی اللہ علیہ وسلم نے فرمایا ہے:

ما من عبد يستوعبه الله رعية فلم يعطها بنصيبه
لم يجد راحة الجنة

ترجمہ: جس بندہ کو خدا نے کسی رعایا کا حکمران بنایا اور اس نے اس کے ساتھ پوری خیر خواہی نہ برتی وہ جنت کی خوشبو بھی نہ پاسکے گا۔

۱۔ ابو عبیدہ: کتاب الاموال ص ۱

۲۔ بخاری: کتاب الاحکام - باب من استوعب رعية فلم يعط

علمی و تحقیقی مجلہ فقہ اسلامی ۵۶۶ رجب الثانی ۱۴۲۵ھ ☆ جون ۲۰۰۴ء

شرعیّت نے اسلامی ریاست کو اپنے تمام شہریوں کا ولی قرار دیا ہے۔ سرپرستی کا ایک تقاضا یہ بھی ہے کہ ان افراد کی بنیادی ضروریات کی تکمیل کا اہتمام کیا جائے نبی صلی اللہ علیہ وسلم نے فرمایا ہے :

اللہ ورسولہ مولیٰ من لا مولیٰ لہ لہ

جس کا کوئی سرپرست نہ ہو اس کا سرپرست اللہ اور اس کا رسول ہے۔

السلطان ولی من لا ولی لہ لہ

جس کا کوئی سرپرست نہ ہو اس کی سرپرست حکومت ہے۔

یہ سرپرستی صرف نکاح کے معاملہ تک محدود نہیں ہے بلکہ ایک عمومی سرپرستی ہے جس میں رعایا کی ضروریات کی تکمیل بدرجہ اولیٰ شامل ہے نبی کریم صلی اللہ علیہ وسلم کے اس خط سے صاف ظاہر ہے جو آپ نے ایک نو مسلم قبیلہ کے سردار زرعہ بن ذبی یزن کے نام لکھا تھا۔ آپ سردار کے توسط سے اس کے قبیلہ حمیر کے لوگوں کو مخاطب کر کے فرماتے ہیں :

”و انی امرکم یا حمیر خیراً فلا تخونوا ولا تحادوا وان

رسول اللہ مولیٰ غنیکم وفقیرکم وان الصدقة لا تحل

للمحمد ولا لاهلہ۔ انما ہی نراکوة تزکون بها

الفقراء المؤمنین

”اہل حمیر میں تم کو بھلی روش اختیار کیے رہنے کی تلقین کرتا ہوں نہ خیانت

کرنا اور مخالفانہ روش اختیار کرنا اللہ کا رسول تمہارے مال دار اور غریب

تمام لوگوں کا سرپرست ہے۔ صدقہ کا مال محمد صلی اللہ علیہ وسلم یا اس کے گھرانوں

لے ترمذی : الباب الفرائض - باب ما جاز فی میراث المال

لے ترمذی : الباب النکاح - باب ما جاز لانکاح الابوی

لے ابو عبیدہ : کتاب الاموال ص ۲۰۳

☆ امام مالک بن انس رحمۃ اللہ علیہ کی ولادت سن ۹۳ ہجری میں اور وفات ۱۷۹ ہجری میں ہوئی ☆

علمی و تحقیقی مجلہ فقہ اسلامی ﴿۵۷﴾ رجب الثانی ۱۴۲۵ھ ☆ جون ۲۰۰۴ء

کے لیے جائز نہیں ہے بلکہ یہ زکوٰۃ ہے جسے تم اپنی پاکیزگی کے لیے غریب مسلمانوں کے لیے نکالتے ہو۔

اس سرپرستی میں بنیادی ضروریات کے علاوہ بشرط گنجائش افراد کی دوسری ضرورت کی تکمیل بھی داخل ہو جاتی ہے۔ فتوحات کے بعد جب بیت المال میں کافی مال آنے لگا تو نبی صلی اللہ علیہ وسلم نے یہ اعلان فرما دیا کہ جو لوگ مقرض ہوں اور وفات پائیں ان کے قرضے اسلامی ریاست کے خزانے سے ادا کیے جائیں گے۔ فرمایا:

انا اولی بالمومنین من انفسهم فمن توفي او فني عليه دين فاعلى قضاء له

مجھ سے مسلمانوں کو اپنی جانوں سے بھی زیادہ لگاؤ ہے پس جو مقرض وفات پائے اس کے قرض کی ادائیگی میرے ذمہ ہوگی۔

فلما فتح الله عليه الفتوح قال: انا اولی بالمومنین من انفسهم فمن توفي او فني عليه دين فاعلى قضاء له

پھر جب اللہ نے آپ پر فتوحات کا دروازہ کھول دیا تو آپ نے فرمایا: مجھ سے مسلمانوں کو اپنی جانوں سے بھی زیادہ لگاؤ ہے لہذا جو مسلمان قرض چھوڑ کر وفات پائے اس کے قرض کی ادائیگی میرے ذمہ ہوگی اور جو مال چھوڑ جائے وہ اس کے وارثوں کے لیے ہوگا۔

ایک دوسری روایت سے معلوم ہوتا ہے کہ آپ نے قرض کے علاوہ مرنے والے کی چھوڑی ہوئی دوسری ذمہ داریوں مثلاً بے سہارا اہل و اولاد کی کفالت کے سلسلہ میں بھی یہی اعلان فرمایا تھا:

عن ابی ہریرۃ قال: قال رسول اللہ صلی اللہ علیہ وسلم

لے البعیدہ: کتاب الاموال ص ۲۳

لے بخاری: کتاب النفقات۔ باب قول النبی صلی اللہ علیہ وسلم من ترك كلاً او ضياعاً فاليّ۔

من ترك مالا فلاهله ومن ترك ضياعا فالي -
 هذا حديث حسن صحيح... ومعنى قوله ترك
 ضياعا يعنى ضائعاً ليس له شيء - فالي - يقول اننا
 اعدوله وانفق عليه

ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا جو مال چھوڑ جائے تو وہ مال اس کے گھر والوں کے لیے ہے اور جو کسی کو بے سہارا چھوڑ جائے تو اس کی ذمہ داری میرے سر ہوگی۔

(امام ترمذی فرماتے ہیں کہ) یہ حدیث حسن صحیح ہے۔ ... ترك ضياعا کے معنی یہ ہیں کہ اس حال میں چھوڑ جائے کہ اس کے پاس کچھ بھی نہ ہو فالی کے معنی یہ ہیں کہ میں اس کی کفالت کروں گا اور مال خرچ کروں گا اسی غہوم کی ایک حدیث ابو عبیدہ نے حضرت مقدم بن معدی کرب سے روایت کی ہے جس سے یہ بات اور واضح ہو جاتی ہے۔

قال رسول الله صلى الله عليه وسلم: من ترك مالا فلورثته ومن ترك كلاً فالي الله - وبما قال فالي الله و
 صہ سولہ - قال ابو عبیدہ: الكل عندنا كل عيل والذرية منهم

"رسول اللہ صلی اللہ علیہ وسلم نے فرمایا جو متوفی مال چھوڑ جائے تو وہ اس کے ورثوں کے لیے ہے اور جو ذمہ داریاں چھوڑ کر مرے وہ اللہ کے ذمہ ہیں اور کبھی یہ فرمایا کہ وہ اللہ اور اس کے رسول کے ذمہ ہیں۔

ابو عبیدہ کہتا ہے کہ ہمارے نزدیک "کل" میں وہ تمام افراد شامل ہیں جن

لے ترمذی: الباب الفرائض - باب ما جاء من ترك مالا فلورثته
 لے ابو عبیدہ: کتاب الاموال ص ۲۴

امام محمد بن ادریس شافعی رحمۃ اللہ علیہ کا سن ولادت ۱۵۰ ہجری اور سن وفات ۲۰۴ ہجری ہے ☆

علمی و تحقیقی مجلہ فقہ اسلامی (۵۹) رجب الثانی ۱۴۲۵ھ ☆ جون ۲۰۰۳ء

کی کفالت متوفی کے ذمہ ہوا اور نیچے بھی اس میں شامل ہیں۔
نبی صلی اللہ علیہ وسلم کے بعد جو افراد اسلامی ریاست کی صدارت کے منصب پر فائز ہوئے انہیں اپنی ان وسیع ذمہ داریوں کا پورا شعور تھا۔ اس حقیقت پر خلافت راشدہ کی پوری تاریخ گواہ ہے۔ حضرت عمرؓ نے اپنی ذمہ داریاں گناتے ہوئے ایک عام خطبہ میں یہ فرمایا تھا:

ایہا الناس ان الله قد کلفنی ان اصرف عنہ الدعاء لیه
لوگو! اللہ نے مجھ پر یہ ذمہ داری عائد کی ہے کہ میں اس کے حضور کی جانے والی
دعاؤں کو روکوں۔

اس ارشاد کی تشریح کرتے ہوئے مشہور شافعی فقیہ ابو محمد عز الدین عبدالعزیز بن عبد السلام
لکھتے ہیں:

”اللہ کے حضور کی جانے والی دعاؤں کو روکنے کا مطلب یہ ہے کہ امام ظالموں
کے مقابلہ میں مظلوموں کے ساتھ انصاف کرے اور ان کو اس بات کی ضرورت
نہ پڑنے دے کہ وہ اللہ سے انصاف کے طالب ہوں۔ اسی طرح وہ لوگوں
کی ضروریات اور حاجتیں پوری کرے تاکہ ان کو اس کی ضرورت باقی نہ رہے کہ
رب العالمین سے ان کی تکمیل کے طالب ہوں (حکمرانوں پر) مسلمانوں کے جملہ
حقوق کے بیان میں یہ جملہ کتنا جامع اور واضح ہے۔
عوام کی معاشی ضروریات کی تکمیل کا امیر المؤمنین کو کتنا خیال تھا اس کا اندازہ اس خطبہ
سے بھی کیا جاسکتا ہے جو حضرت عمرؓ نے قادیسیہ کی فتح کی خوشخبری سنانے کے بعد عوام کے
سامنے دیا تھا۔

انی حریصٌ علی ان لا اسری حاجة الاسد دتہا ما اتسع

۱۔ ابو محمد عز الدین عبدالعزیز بن عبد السلام: قواعد الاحکام فی مصالح الانام جلد ۱ ص ۱۴۵
۲۔ ایضاً

☆ الاجتهاد لا یقض بالاجتهاد ☆ اجتهاد اجتهاد کے ساتھ باطل نہیں ہوگا ☆

بعضنا لبعض فاذا عجز ذلك عتّا تأسّينا في عيشنا حتى
نستوى في الكفاف - ولوددت انكم علمتم من نفسي
مثل الذي وقع فيها لكم ولست معلمكم الا بالعمل -
اني والله لست بملك فاستعبدكم ولكنتي عبد الله عرض
على الامانة فان ابيتها وردتها عليكم واتبعتم حتى
تشبعوا في بيوتكم وتروا سعدت بكم وان انا حملتها
واستتبعتم الى بيتي شقيت بكم ففرحت قليلا وحزنت
طويلا - فبقيت لا اقال ولا اُرد فاستعيتب لي

مجھے اس بات کی بڑی فکر رہتی ہے کہ جہاں بھی کوئی ضرورت دیکھوں اسے پورا
کر دوں جب تک ہم سب مل کر اسے پورا کرنے کی کنجائش رکھتے ہوں جب
ہمارے اندر اتنی کنجائش نہ رہ جائے تو ہم باہمی امداد کے ذریعے گزراوقات
کریں گے یہاں تک کہ سب کا معیار زندگی ایک سا ہو جائے - کاش تم جان
سکتے کہ میرے دل میں تمہارا کتنا خیال ہے لیکن میں یہ بات تمہیں عمل کے ذریعے
ہی سمجھا سکتا ہوں - خدا کی قسم میں بادشاہ نہیں ہوں کہ تم کو اپنا غلام بنا کر رکھوں
بلکہ خدا کا بندہ ہوں (حکمرانی کی یہ) امانت میرے سپرد کی گئی ہے - اب اگر
میں اس کو اپنی ذاتی ملکیت نہ سمجھوں بلکہ (تمہاری چیز سمجھ کر) تمہاری طرف پس
کر دوں اور (تمہاری خدمت کے لیے) تمہارے پیچھے پیچھے چلوں یہاں تک
کہ تم اپنے گھروں میں سیر ہو کر کھانسی سکو تو میں تمہارے ذریعہ فلاح پاؤں گا اور
اور اگر میں اسے اپنا بنالوں اور تمہیں اپنے پیچھے پیچھے چلنے اور (اپنے حقوق کے
مطالبہ کے لیے) اپنے گھر آنے پر مجبور کروں تو تمہارے ذریعہ میرا انجام خراب
ہوگا (دنیا میں) کچھ عرصہ میں خوشی منالوں گا مگر (آخرت میں) عرصہ دراز تک

لہ ابن کثیر: البدایہ والنہایہ جلد ۷ ص ۴۶

حضرت امام شافعی رحمۃ اللہ علیہ فرمایا کرتے کہ: امام مالک اور سفیان بن عیینہ نہ ہوتے تو حجاز سے علم رخصت ہو جاتا

نعمگیں رہوں گا۔ میرا حال یہ ہو گا کہ نہ کوئی مجھ سے کچھ کہنے والا ہو گا نہ کوئی بات کا جواب دے گا کہ میں اپنا عذر بیان کر کے معافی چاہ کر سکوں؟

اسلامی تاریخ بتاتی ہے کہ جب بھی حکمران نے اسلامی ہدایات کو اپنا سہا بنایا اور اپنی اپنی ذمہ داری کو محسوس کیا تو کفالت عامہ کی ذمہ داری کی گراں باری محسوس کر کے غم کے آنسوؤں کے دریا بہا دیئے۔ چنانچہ جب حضرت عمر بن عبد العزیز خلیفہ بنے تو اس ذمہ داری کا بوجھ محسوس کر کے رونے لگے۔

قالت فاطمة امراة ، دخلت عليه وهو في مصلاة ودموعه
تجسرى على لحيته فقلت أحدث شيء؟ فقال اني تقلدت
امراة محمد فتفكرت في الفقير الجائع والمريض
الضائع ، والغازی والمظلوم المسقهور والغريب
الاسير والشيخ الكبير وذی العیال الكثير والمال القليل
واشباھهم في اقطار الارض فعلمت ان ربی سیسأئنی
عنهم یوم القیامة وان خصمی دونهم محمد صلی الله
عليه وسلم الى الله فخشيت ان لا تثبت حجتي عند الخصومة
فرحمت نفسی فبكیت له

ان کی بیوی فاطمہ کہتی ہیں کہ میں ایک بار آپ کے پاس گئی آپ جائے نماز پر
تھے اور آنسوؤں سے آپ کی داڑھی تر تھی۔ میں نے پوچھا کیا کوئی نئی بات ہو گئی
ہے آپ نے فرمایا میں نے پوری امت محمدیہ کی ذمہ داری لے لی ہے لہذا میں
بھوکے فقیروں، بے سہارا مریضوں، مجاہدین، مظلوم اور ستم رسیدہ افراد،
غریب الدیار قیدیوں، بہت بوڑھے افراد اور ان لوگوں کے بارے میں سوچ

۱۔ ابن الاثیر: تاریخ الکامل جلد ۵ ص ۲۴

فقہیہ واحد اشد علی الشیطان من الف عابد ☆ ایک فقہیہ شیطان پر ہزار عابدوں سے زیادہ بھاری ہے

علمی و تحقیقی مجلہ فقہ اسلامی ﴿۶۲﴾ ریح الثانی ۱۴۲۵ھ ☆ جون ۲۰۰۴ء

رہا تھا جو بکثرت اہل و عیال والے ہیں مگر مالدار نہیں ہیں اور مختلف علاقوں کے لئے اسی قسم کے دوسرے افراد کے بارے میں تفکر تھا مجھے احساس ہوا کہ عنقریب قیامت کے دن اللہ مجھ سے ان کے بارے میں پوچھے گا اور اللہ کے حضور میرے مقابلہ میں ان لوگوں کے وکیل محمد صلی اللہ علیہ وسلم ہونگے۔ مجھے ڈر لگا کہ جس میں میری بات نہ ثابت ہو سکے گی تو میں اپنی جان پر ترس کھا کر رونے لگا۔

نہ صرف آپ کو اپنی ان وسیع ذمہ داریوں کا پورا شعور تھا بلکہ آپ نے واضح طور پر اعلان کر دیا تھا کہ :

وما احدث منکم تبلى غنى حاجته الا حرصت ان اسد من حاجته ما قدرت عليه

تم میں سے جس کی بھی کسی ضرورت کا علم مجھے ہوگا اس کی ضرورت پوری کرنے میں حتی الامکان پوری کوشش کروں گا۔

یہی اعلان آپ سے پہلے حضرت عمر فاروقؓ بھی کر چکے تھے۔ فرمایا :

ومن اراد ان يثال عن المال فليأتني فان الله جعلني خازنا وقاسما

”اور جو مال مانگنا چاہے وہ میرے پاس آئے کیونکہ اللہ نے مجھے (اپنے مال کا) خزانچی اور تقسیم کنندہ بنا دیا ہے“ (جاری ہے)

عمدہ لکھائی ————— بہترین چھاپائی
مسودہ دیجئے ————— کتاب لپیچ
جمیل پراوروز
ناظم آباد نمبر ۲ موبائل 0320-2026858

لے ابن جوزی : سیرت عمر بن عبد العزیز ص ۱۱

لے ابن جوزی : سیرت عمر بن الخطاب ص ۱۱

☆ لا اجتہاد عند ظہور النص ☆ نص کی موجودگی میں اجتہاد جائز نہیں ☆